

تبصرہ کتب

Muslim Women's Role in the Pakistan Movement :

کتاب

(تحریک پاکستان میں مسلم خواتین کا کردار)

صفحات : ۱۶۶

مؤلف : سرفراز حسین مرزا

ناشر ریسرچ سوسائٹی آف پاکستان، پنجاب یونیورسٹی، لاہور

سن طباعت : ۱۹۷۹ء

تحریک پاکستان کی عظیم الشان جدوجہد میں اسلامیان ہند نے رنگ و نسل ذات برادری یا فرقہ کرے امتیاز کرے بغیر پر جوش اور پر زور حصہ لیا۔ اس تاریخی اور تاریخ ساز مہم میں خواتین نے بھی مردوں کے شانہ بشانہ بھرپور کردار ادا کیا۔ تحریک پاکستان میں مسلم خواتین کے کردار پر بہت کچھ لکھا جا چکا ہے۔ اگرچہ ابھی یہ موضوع تاریخ آزادی کے بہت سر اور پھلوقوں کی طرح تشنہ اور مزید تحقیق کا مقاضی ہے۔ اس جائزہ میں ہم اس موضوع پر لکھی گئی ایک تحقیقی کتاب پر نظر ڈالیں گے۔

جناب سرفراز حسین مرزا کی زیر تبصرہ کتاب کا عنوان ہے :

Muslim Women's Role in the Pakistan Movement

(تحریک پاکستان میں مسلم خواتین کا کردار)

۱۶۶ صفحات پر مشتمل یہ کتاب پنجاب یونیورسٹی کے ذیلی

ادارہ ریسرچ سوسائٹی آف پاکستان کی طرف سر ۱۹۷۹ء میں شائع ہوئی۔ کتابیات، فہارس اور تتمہ جات کو خارج کر کے بقیہ ۱۱۲ صفحات چار ابواب پر منقسم ہیں۔

جیسا کہ فاضل مصنف نے دیباچہ میں تصریح کی ہے اس کتاب کا موضوع بر صغیر کی جدوجہد آزادی میں مسلم خواتین کا سیاسی

کردار ہے ، آل انڈیا مسلم لیگ کے قافلہ میں تحریک پاکستان کے خصوصی حوالہ سے اس موضوع پر جو تاریخی مواد اخبارات جرائد، صحائف (پمبلٹ) اور دیگر دستاویزات کی صورت میں لاہور کے علمی مراکز میں دستیاب ہو سکتا تھا اس سے استفادہ کر علاوہ مصنف نے تحریک پاکستان کی خاتون رہنماؤں اور کارکنوں سے بالمشافہ اور بذریعہ مراسلت بھی معلومات حاصل کیں - محدود وسائل کی بنا پر انہیں اپنی تحقیق کا دائرة زیادہ تر مسلم اکثریتی علاقوں تک محدود رکھنا پڑا ۔

کتاب کا پہلا باب مسلم خواتین کے علمی ، ادبی اور ثقافتی پس منظر کو تاریخ کے آئینے میں پیش کرتا ہے ۔ یہ طائرانہ جائزہ مغل دور سے شروع ہو کر بیسویں صدی کی تیسرا دہائی تک محیط ہے ۔ قدرتی طور پر اس حصہ میں مغل شاہی خانوادہ کی جلیل القدر خواتین کا ذکر آتا ہے ۔ بابر کی نامور بیٹی ، ترکی اور فارسی پر بیکسان دسترس رکھنے والی ادیبہ ، گلبدن بیگم کا ہمايون نامہ نصیر الدین ہمايون کے ذاتی سوانح اور دور حکومت کی تاریخ کر لئے اہم مأخذ ہے ، شاهجهان کی بیانی جہاں آرا بیگم انہی بھائی داراشکوہ صاحب سفینہ الاولیاء کی طرح تصوف کے موضوع بر مونس الارواح کی مصنفہ ، حضرت نظام الدین اولیاء کے مزار کے احاطہ میں محظ خواب ہے ۔ ایک چھوٹی سی چار دیواری کے اندر اس عظیم صوفی شاعرہ کی قبر کو اس کا خود نوشت کتبہ چند دوسری مغل شہزادیوں کی قبروں سے ممتاز کرتا ہے

بغیر سبزہ نہ پوشد کسے مزار مرا
کہ قبر پوش غریبان ہمیں گیاہ بس است
یہ نوشته قبر ایک دوسری عظیم مغل خاتون نور جہاں کے شہرہ
آفاق شعر کی یاد دلاتا ہے

بر مزارِ ما غریبان نے چراغ نے گلے
نے پر پروانہ سوزد نے صدائے بلبلے

اور نگزیر عالمگیر کی صاحب علم و فضل اور حافظة قرآن بیشی
زیب النساء بیگم کرے ایماء پر اسی کی زیر سریرستی ملاً صفوی الدین
اردبیلی نے تفسیر کبیر کا فارسی میں ترجمہ کیا - بہادر شاہ ظفر کی
بیگم زینت محل فتوں حرب میں بھی مردوں سے پیچھے نہ تھی - اس نے
۱۸۵۴ء کی جنگ آزادی میں خود ایک فوجی دستے کی کمان کی اور
آخری مغل تاجدار کرے ساتھ رنگوں میں جلاوطنی کرے ایام بسر کئے -
۱۸۵۶ء میں اودھ کے الحاق کرے بعد ملکہ وکٹوریہ کے دربار میں واحد
علی شاہ کی جرأت مند مان نواب تاج آراء بیگم کی بیباک وکالت - یہ
سب اس دور کی ممتاز خواتین اور ان کے کارناموں کی صرف چند
جهلکیاں ہیں -

جنگ آزادی کرے بعد سرسید کی تحریک کرے ساتھ ساتھ
محمدن ایجوکیشنل کانفرنس اور اس طرح کی دوسرا تنظیموں کے
ذریعے مسلم خواتین میں تعلیم کا چرچا اور سیاسی سوجھہ بوجھہ میں
ترقی بڑھتی گئی - جن اخبارات و رسائل نے اس میدان میں نمایاں
کردار ادا کیا ان میں مولوی سید احمد کا اخبار نسوں (lahor)، مولوی
سید ممتاز عصمت (دہلی) خصوصیت سے قابل ذکر ہیں - کتاب کے اس باب
میں سرسید کے رفقاء کے علاوہ تعلیم نسوں کے لئے انجمان حمایت اسلام
lahor کی خدمات کا بھی تذکرہ کیا گیا ہے - ڈاکٹر مس خدیجہ فیروز
الدین پنجاب یونیورسٹی سے ایس - اے کی ڈگری لینے والی پہلی
ہندوستانی خاتون اور ہندوستان کی جامعات میں سے کسی بھی
یونیورسٹی سے ایس - اے کی سند پانے والی پہلی مسلم خاتون

تھیں۔ ساری زندگی سخت پرده میں بسر کرنے کے باوجود انہوں نے مسلم خواتین کے لئے اعلیٰ تعلیم کی مثال قائم کی اور ۱۹۲۰ء میں مشہور پشتو شاعر خوشحال خاں خنک پر تحقیقی مقالہ لکھ کر پنجاب یونیورسٹی سے بی ایچ ڈی کی ڈگری حاصل کی۔ عطیہ فیضی اور بیگم بھوپال کے ناموں سے علم و ادب پروردی کا کوئی تذکرہ خالی ہمیں رہ سکتا۔

مگر سیاسی جدوجہد میں خواتین کے کردار کی کوئی مثال علی برادران کی قابل فخر مادر محترم بی امام (م ۱۹۲۳ء) سے روشن تر نہیں ہو سکتی۔ علی برادران کے قید کئے جائز کے بعد اپنی بھوکی طرح پرده کی پابندیوں کو بحال رکھتے ہوئے انہوں نے جس طرح اہل هند میں حریت کی جوت جگائی اس کی داستان منشی نور الدین نور لدھیانوی کی شہرہ آفاق نظم، «ماں کا پیغام بیٹھ کر نام» (مطبوعہ لدھیانہ ۱۹۲۲ء) کی صورت میں ہندوستان کے بچے بچے کے ورد زبان ہو گئی۔

جان بیشا خلافت پے دے دو
جان بیشا خلافت پے دے دو
کلمہ پڑھ کر خلافت کا مرنا
جان بیشا خلافت پے دے دو
اف تلک لب پے تیرے نہ آئے
جان بیشا خلافت پے دے دو
کر لو اب خون اپنا بہا کر
جان بیشا خلافت پے دے دو
دل کو یاد خدا میں لگانا
تم خوشی سے مجھے بھول جانا
جان بیشا خلافت پے دے دو

بولی اماں محمد علی کی
سانہ تیرے ہے شوکت علی بھی
جز خدا کے کسی سے نہ ڈرنا
ہے صیحت بھی تم کو میری
کوئی سولی ہے بھی گر چڑھانے
تو کھوں میں تمہیں مرد غازی
ہار خلافت ہے گردن کنا کر
نخل اسلام کی آبیاری
بورہی اماں کا کچھ غم نہ کھانا
میرے احسان دل سے بھلانا
بھولنا پر نصیحت نہ میری

دوسرा باب مسلم لیگ کی تنظیم نو اور قرار داد پاکستان کی تاریخ میں مسلم خواتین کی خصوصی جدوجہد کے تذکرہ پر مشتمل ہے۔ مصنف نے خاصی عرق ریزی سے معاصرانہ مأخذ کی چھان بین کر کے یہ مختصر مگر پر از معلومات تذکرہ مہیا کیا ہے۔ قرار داد پاکستان ۲۲ تا ۲۳ مارچ ۱۹۴۰ء کو لاہور میں منعقد ہونے والے آل انڈیا مسلم لیگ کے اجلاس میں پاس کی گئی۔ اس اجلاس میں بیسیوں ممتاز خواتین رہنما اور کارکن مردوں کے شانہ بشانہ موجود تھیں۔ یہ قرار داد ۲۳ مارچ ۱۹۴۰ء کو بنگال کے وزیر اعلیٰ مولوی اے۔ کے۔ فضل الحق نے پیش کی اور چودھری خلیق الزمان نے اس کی تائید کی۔ ۲۳ مارچ کو یہ قرار داد زبردست اکٹریت سے پاس ہوئی۔ اس اجلاس میں قائداعظم نے اپنا مشہور صدارتی خطبہ دیا۔ جس کے یہ الفاظ زیر بحث موضوع سے خصوصی تعلق رکھتے ہیں۔

"I believe that it is absolutely essential for us to give every opportunity to our women to participate in our struggle of life and death. Women can do a great deal within their homes even under purdah... This central committee, I am glad to say started its work seriously and earnestly. It has done a great deal of useful work. I have no doubt that when they come to deal with their report of work done, we shall really feel grateful to them for all the services they have rendered to the Muslim League."

خواتین کی طرف سے یہ مولانا محمد علی نے قرار داد کی حمایت کرتے ہوئے مسلمانوں کو صبر و استقلال کی تلقین کی۔ مسلم خواتین کی لیگ میں شمولیت کے بارے میں انہوں نے اس بات پر مسربت کا اظہار کیا کہ انہیں سیاسی میدان میں کام کرنے کا موقع مل

رہا ہے۔ انہوں نے اس یقین کا اظہار کیا کہ مسلم خواتین مردوں کے شانہ بشانہ اس منزل کے حصول کے لئے جدوجہد کرتی رہیں گی جو اس قرار داد میں معین کی گئی ہے۔ اسی تقریر میں انہوں نے سب سے پہلے اس قرار داد کو قرار داد پاکستان سے تعبیر کیا۔ ۲۳ - مارچ کو خواتین کی سینٹرل سب کمیٹی کا اجلاس اسلامیہ کالج کے حبیبیہ ہال میں بیگم محمد علی کی زیر صدارت منعقد ہوا جس میں ہندوستان کے گوشے گوشے سے آئی ہوئی خواتین لیڈروں نے شرکت کی۔ اسی باب میں ان شاندار خدمات کا بھی ذکر کیا گیا ہے جو مسلم خواتین نے ۱۹ مارچ کے افسوسناک سانحہ کے بعد خاکسار شہداء کے خاندانوں اور زخمیوں کی امداد اور اس واقعہ کے خلاف احتجاج کے لئے انجام دیں۔

تیسرا باب مارچ ۱۹۳۲ء میں سر سٹیفورد کریس کے مشن کی آمد سے شروع ہوتا ہے۔ کانگریس کی طرف سے، ہندوستان چھوڑ دو، تحریک اور قائد اعظم کی جانب سے مسلمانوں کو اس کے بانیکات کی ہدایت کے ساتھ مسلم لیگ کی تنظیم نو اور مطالبه پاکستان کو ہندوستان کے گوشے گوشے تک پہنچانے کا وہ دور شروع ہوا جو ۱۹۳۶ء کے عام انتخابات میں مسلم سیٹوں پر مسلم لیگ کی فقید المثال کامیابی اور بالآخر قیام پاکستان پر منتج ہوا۔ کتاب کے صفحہ ۶۲ پر اپریل ۱۹۳۳ء میں آل انڈیا مسلم لیگ کے سالانہ اجلاس کے موقع پر آل انڈیا مسلم ومنز لیگ کی سینٹرل سب کمیٹی کی تشکیل نو اور صوبوں سے لئے گئے نئے ارکان کے ناموں کی تفصیل ملتی ہے۔ مس فاطمہ جناح کی نام زدگی صوبہ بمبئی سے ہوئی جبکہ پنجاب کی نمائندگی کے لئے بیگم عبدالعزیز، بیگم بشیر احمد، بیگم سلمی تصدق حسین، فاطمہ بیگم اور بیگم رحمن کو چنا گیا۔ سندھ

سر لیڈی عبداللہ ہارون ، لیڈی ہدایت اللہ اور بیگم الانہ اور بلوجستان سر بیگم قاضی محمد عیسیٰ تھیں - ہندوستان بھر میں خواتین مسلم لیگ کی شاخیں قائم کرنے کے علاوہ مسلم گرل سٹوڈنٹس فیڈریشن کی تنظیم کا کام بھی سرگرمی سر جاری رہا - تمام مسلم خواتین کو باقی خواتین تنظیموں سے قطع تعلق کر کر لیگ میں شامل ہونے کی اپیل کی گئی (دسمبر ۱۹۴۳ء) - ہندوستان بھر میں ۱۹۴۶ء کے انتخابات کے دوران خواتین تنظیموں نے مردوں کے شانہ بشانہ انتہائی مستعدی سے کام کیا - انتخابات میں مسلم لیگ کی شاندار کامیابی کے بعد ہندو اکثرت کے کئی صوبوں میں مسلمانوں کے خلاف فرقہ وارانہ فسادات کا خون آشام سلسلہ شروع ہوا بالخصوص صوبہ بہار میں ظلم کی انتہا کر دی گئی - اس موقع پر بھی مسلم خواتین کی تنظیموں نے ریلیف کے کام میں شاندار خدمات انجام دیں - اس سلسلے میں بہار ریلیف و من کمیٹی کی خدمات خاص طور پر قابل ذکر ہیں - پنڈت جواہر لال نہرو کی طرف سے کیبینٹ مشن پلان کی خود ساختہ تاویل کے بعد مسلم لیگ نے اپنی منظوری واپس لے لی اور ڈائریکٹ ایکشن کا اعلان کیا - ۱۶ - اگست ۱۹۴۶ء کو ہندوستان بھر میں ڈائریکٹ ایکشن ڈے منایا گیا اور مسلم خواتین نے بھی پوری ذمہ داری کر ساتھے اس میں حصہ لیا -

چوتھا باب تحریک پاکستان کے آخری اور نازک ترین سال کی تاریخ ہے - پنجاب میں کانگرس اور اکالی پارٹی سے ملی بھگت کے بعد حضر حیات نے یونینسٹ پارٹی کی کولیشن وزارت قائم کی - ۲۳ جنوری ۱۹۴۷ء کو اس وزارت نے مسلم لیگ نیشنل گارڈ کو غیر قانونی جماعت قرار دیا تو صوبے بھر میں مسلم لیگ کی طرف سے سول نافرمانی کی تحریک شروع کر دی گئی - پنجاب مسلم لیگ کے

صف اول اور صاف ثانی کے تمام رہنمای گرفتار کر لئے گئے - اس کے باوجود تحریک جس جوش و خروش اور نظم و ضبط کے ساتھ جاری رہی اس میں مسلم خواتین کا کردار ناقابل فراموش ہے۔ اسی تحریک کے دوران چند لڑکیوں نے سول سیکرٹریٹ کی عمارت پر یونین جیک کی بجائے مسلم لیگ کا سبز ہلالی پرچم لہرانے کا جرأت منداہ اور ایمان افروز کارنامہ انجام دیا - اپریل ۱۹۴۷ء میں لارڈ لوئی ماؤنٹ بیشن اور لیڈی ماؤنٹ بیشن کے دورہ سرحد کے دوران میں مسلم خواتین کے جم غفار نے پاکستان کے حق میں جو مظاہرہ کیا کئی تاریخی مبصرین کی زائی میں وہ لارڈ ماؤنٹ بیشن کے ذہن سے ان آخری شکوک و شبہات کو زائل کرنے کا باعث ہوا جو شائد ابھی تک واہسرائے کے ذہن میں قیام پاکستان کے سلسلے میں موجود تھے -

کتاب کے چاروں ابواب کے اختتام پر چار تتمہ جات (Appendices)

ہیں - پہلے تتمہ میں بیس ممتاز خاتون رہنماؤں کے مختصر سوانحی خاکہ جات ہیں جن میں بیگم آباد احمد ، بیگم محمد علی ، لیڈی عبدالقادر ، مس فاطمہ جناح ، „پیسہ اخبار“ کے بنی مولوی محبوب عالم کی صاحبزادی فاطمہ بیگم ، بیگم گیتی آراء بشیر احمد ، بیگم جہان آراء شاہنواز ، لیڈی عبداللہ ہارون ، بیگم رعناء لیاقت علی ، بیگم سلمی تصدق حسین ، بیگم شائستہ اکرام اللہ ، لیڈی غلام حسین ہدایت اللہ بیگم وقار النساء نون اور بیگم زری سرفراز کے نام خصوصیت کے ساتھ قابل ذکر ہیں -

دوسرے ، تیسرا اور چوتھے تتمہ میں ایسی نظموں کا متن دیا گیا ہے جنہیں تحریک آزادی میں زبان زد عام خلائق ہو کر قبول عام اور شہرت دوام کا شرف حاصل ہوا - منشی نور الدین نور لدھیانوی کی نظم „ماں کا پیغام بیشے کے نام“ پہلے مذکور ہوئی - تیسرا تتمہ میں

میاں بشیر احمد کی شہرہ آفاق نظم محمد علی جناح ، بے جس کا
پہلا شعر یہ ہے :

ملت کا پاسبان ہے محمد علی جناح

ملت ہے جسم ، جاں ہے محمد علی جناح

یہ نظم سب سے پہلے آل انڈیا مسلم لیگ کے اجلاس لاہور میں ۲۲ مارچ ۱۹۴۰ء کو سنائی گئی۔ تیسرا نظم میان بشیر احمد ہی کا لکھا ہوا، پاکستان کا ترانہ، ہے جو آل انڈیا مسلم لیگ کے تیسویں اجلاس میں ۲۳ اپریل ۱۹۴۳ء کو پڑھا گیا اس کا آخری بند یہ ہے۔

هم کو ڈرے کاہر کا
هم ہیں وقف صدق و صفا
لئے کر رہیں گے پاکستان
کتابیات میں اخبارات و جرائد، قراردادوں، رپورٹوں اور تقاریر
پر مشتمل دستاویزات، انسانکلویڈیا اور دیگر کتب حوالہ غیر مطبوعہ
مقالات اور مطبوعہ کتب شامل ہیں۔ مطبوعہ کتب میں سے چند ایک
کا کتاب کئے موضوع کئے ساتھ براہ راست تعلق ہے مثلاً مولانا محمد
اسلم جیراج پوری کی تالیف خواتین، پروفیسر علم الدین سالک کی
دختران ہند، سید ظہور الحسن کی بیگمات خاندان تیموریہ کی
سوانح عمریاں اور محمد امین زیری کی بیگمات بھوپال کے علاوہ
شائستہ اکرام اللہ کی : From Purdah to Parliament اور ایولین گیج
اور متھن چوکسی کی Women in India خصوصیت سے قابل ذکر ہیں۔
تحریک پاکستان میں مسلم خواتین کے کردار کے موضوع پر اب
تک جو کچھ لکھا گیا ہے اس میں شائد یہ واحد کتاب ہے جو تحقیقی
معمار بر بوری اثرتی ہے۔ فاضل مصنف نے ان مصادر و مأخذ کی

بوری جانفشنائی اور ژرف نگاہی سر جانچ پڑتاں کی ہے جو ان کی دسترس میں تھے اور زیر تحقیق موضوع کی خاصی درست اور مجموعی طور پر خاصی مکمل تصویر پیش کرنے کے لئے مستحق مبارکباد ہیں۔ تاہم ۱۹۷۹ء سے لے کر اب تک تحریک پاکستان اور اس نصب العین کے لئے اسلامیان ہند کی جدوجہد پر نیا مواد معتدّ بہ مقدار میں سامنے آ چکا ہے جس کی مدد سے اس تصویر کو کہیں زیادہ مکمل کیا جا سکتا ہے۔ مسلم لیگ ریکارڈز، فائداعظم پیرز، ٹرانسفر آف پاور کا مطبوعہ سلسلہ تو خیر کثیرالمواد ذرائع ہیں، تحریک پاکستان پر چھپنے والے دیگر مواد میں سے بھی جو پچھلے دو عشروں میں شائع ہوا ہے، زیر بحث عنوان سے متعلق مواد اخذ کر کے اسے از سر نو مرتب کرنے کی ضرورت ہے۔ تحریک پاکستان کے رہنماؤں اور ممتاز کارکنوں کی جو یادداشتیں کتابی شکل میں سامنے آئی ہیں ان پر بھی توجہ کی ضرورت ہے۔ اس ضمن میں خاتون رہنماؤں کی یادداشتیں زیر نظر موضوع کے لئے قدرتی طور پر زیادہ اہمیت رکھتی ہیں۔ یہ گم سلمی تصدق حسین کی کتاب آزادی کا سفر (lahor ۱۹۸۷ء) کا ذکر بر سبیل مثال کیا جا سکتا ہے۔ کتاب کا ایک باب „تحریک پاکستان اور مسلم خواتین“ کے عنوان پر قائم کیا ہے۔ زیر نظر موضوع پر نور الصباح یہ گم کی تصنیف تحریک پاکستان اور خواتین (lahor۔ حیدر آباد۔ کراچی، شیخ غلام علی اینڈ سنز، ۱۹۸۰ء) کا ذکر خصوصیت سے کیا جانا چاہئی۔ تحریک پاکستان کے مختلف پہلوؤں پر چھپنے والی کتابوں میں اس موضوع پر جو مفید مواد مل سکتا ہے اس کی ایک ادنیٰ مثال ہے یہ گم نواب اسمعیل خان (تخلص رسا) کی اجلاس لاہور میں پڑھی جانے والی نظم عنوان „مستقبل درخشاں ہے“۔ اس کا متن ڈاکٹر انعام الحق

کوثر کی حال ہی میں شائع ہونے والی کتاب قرارداد پاکستان صحافتی محاذ پر (کوئٹہ، سعد پبلیکیشنز ۱۹۹۰ء) کے صفحہ ۸۸ - ۸۷ پر دیا گیا ہے۔ عظیم قائد عظیم تحریک کے مصنف ولی مظہر نے بھی، "تحریک سول نافرمانی میں مسلم خواتین کا کردار" کے عنوان پر ایک باب باندھا ہے (جلد دوم، ملتان، ۱۹۸۳ء، ص ۳۸۸)۔ پریس میں شائع ہونے والی صحافتی مراسلات اور مقالات بھی اس تصویر کو مکمل کرنے میں معاونت کر سکتے ہیں۔ لاہور سول سیکرٹریٹ پر سب سے پہلے کس خاتون نے ہلالی پرجم لہرایا اس موضوع پر خاصی معلومات افزا بحث اخبارات کی زینت بن چکی ہے۔ اس ضمن میں فاطمہ صفری (فاطمہ آفتاب)، نسیم الطاف اور خاور سلطانہ کے نام لئے جاتے ہیں۔ نور الصباح یگم نے بھی ایک باب "پرچم کس نے لہرایا" کے عنوان پر باندھا ہے۔ پاکستان ٹائمز کے ۱۰ اگست ۱۹۹۰ء کے جمعہ میگزین میں ایوا نجاح کی صدر مسعودہ حمید صاحبہ کا مضمون بعنوان:

شائع Reminiscens on The Role of Women in the Pakistan Movement

ہوا ہے۔ ان تمام مصادر سے استفادہ کر کے زیر نظر کتاب کا زیادہ مکمل نظر ثانی شدہ ایڈیشن منظر عام پر لا یا جا سکتا ہے۔ یہ توقع اور استدعا ہے جا نہ ہو گی کہ فاضل مصنف سرفراز مرزا اور ناشر (ریسرچ سوسائٹی آف پاکستان) اس طرف توجہ فرمائیں گے۔

(ڈاکٹر ایس۔ ایم۔ زمان)

